

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Tiltak í tøkum tíma

Føroyar hava í roynd og veru ongantið veruliga havt nakran bústaðarpolitikk. At útvega sær tak yvir høvdið, hevur í stóran mun verið mett sum eitt privat mál. Hugburðurin hevur verið, at føroyingurin skal hava fót undir egið borð. Frá landsins síðu vóru tað bert Húsálánsgrunnurin og fyrst rentufrádrátturin, síðan rentustuðulin, ið myndaðu eitt eiti av bústaðarpolitikki.

Hesin bústaðarhugburður hevur hinvegin gjørt, at eitt nú kommunur hava dugað væl at útvega borgarunum byggigrundir. Hetta hevur serstakliga verið galdandi í høvðustaðnum, har útboðið av kommunalum byggibúnum grundøkjum hevur verið munandi økt seinastu mongu árin. Men grundøki hava tó altíð verið eitt sera tungt tak hjá teimum flestu, sjálv húsini eru dýr, og tey flestu, sum byggja egin sethús, seta seg í skuld fyri lívið. Samantikið er tað eitt sera tungt tak at útvega sær bústað í Føroyum. Samfelagið hevur heilt einfalt ikki átakið sær tað ábyrgd á hesum øki, sum ein eigur at kunna vænta í framkomnum landi.

Politiski áhugin fyri bústaðarpolitikkinum hevur verið sveiggjandi, men vit mugu tó viðmerkna, at áhugin og ábyrgdarkenslan hava verið vaksandi seinnu árin. Tað er vorðið alt greiðari, at stórir samfelagsbólkar høvdu sera trupult at finna hóskaði bústað, samstundis sum ein vaksandi bólkur, pensionistar, var um at koma út í trupulleikar av alt ov stórum og orkutungum sethúsum, og mangur pensionistur kundi hugsað sær eini minni hús ella eina hóskaði íbúð.

Leingi hevur verið arbeitt við einum veruligum og ítøkiligum bústaðarpolitiskum átaki. Nú er so hetta útspæl komið á tingborð og avvarandi myndugleikar eiga mikið rós uppiborið fyri, at gongd nú langt um leingi er komin á málið. Tað er tí sera vælskiljandi, at lögmaður í almennari fráboðan í gjár landstýrisins vegna fegnast um, at samlaði Bústaðarpakkin nú er farin fyri Løgtingið. Tað eru ivaleyst mong, ið fegnast við lögmanni.

Boðað verður frá almennari síðu frá, at ætlanin við bústaðarpakkanum er at víðka um móguleikarnar og útboðið á bústaðarmarknaðinum. Hetta endamál er bæði skilagott og neyðugt. Bert við einum víðkaðum og fjølbroyttum útboði ber til at fáa teir høgu bústaðarprísirnar í eina legu, sum til eina og hvørja tíð tryggjar øllum borgarum tak yvir høvdið. Bústaðarpakkin, sum lógaruppskotini nevast, er settur saman av trimum pørtum: Lutaíbúðalóg, leigulóg og broytingar í skatta- og avgjaldslóggávuni. Endamálið er at skapa eitt størri og meira fjølbroytt útboð á bústaðarmarknaðinum og at geva fólki við lágari inntøku betri móguleika at ogna sær egnan bústað. Víðari er endamálið við pakkanum at skipa viðurskiftini á leigumarknaðinum og at skapa størri virkseml í samfelagnum. Samantikið eitt sera áhugavert og týðandi politiskt tiltak, ið ivalesyt fer at fáa breiða undirtøku á tingi.

Sosialurin

Norðurlendsk fakfeløg mæla til stimbrandi politisk tiltøk

SÚNI SELF OSS

Spara ella stimbra seg úr kreppuni? Tað hevur verið spurningurin hjá ríku londunum í vetur. USA við Barack Obama sum forseta hevur valt tað seinna. Ein risastóður stuðulspakki skal tálma og móguliga eisini venda lágkonjunkturinum. Londini í ES eru ósamd og eru higartil ikki komin ásamt um ein samlaðan samfelagsliga stimbrandi politikk. Men kjakið heldur fram. Móguliga kunnu Norðurlond vísa vegin á hesum øki. Tað skriva sje y fakfelagsumboð úr seks Norðurlondum

Figgjarkreppan í heiminum hevur gjørt, at flestu lond hava fingið figgjartilgar trupulleikar. So er eisini her í Norðurlondum. Ísland er serliga hart rakt, og fylgjurnar fyri íslenska fólkið eru størri, enn vit onnur í Norðurlondum kunnu ímynda okkum.

Norðurlendsku stjórnirnar hava stuðlað bankum og idnaði við peningi, men tað almenna hevur higartil ikki fingið nógv av hesum stuðli.

Nú er tíðin komin at broyta hesa mannagongd. Fyri at kreppan ikki skal gerast enn djúpari, er neyðugt at londini í Evropa standa saman og fremja munagóð tiltøk. Her kunnu

vit í Norðurlondum vísa vegin. Norska stjórnin hevur longu víst vegin við at tryggja milliardir til kommunurnar. Hinar stjórnirnar áttu at gjørt tað sama.

Vit hava brúk fyri stimbrandi politikki, at forða fyri at túsundtals fólki gerast arbeiðsleys og soleiðis bæði at fyribygja arbeiðsloysi og eisini lækkandi tænaustøði. Vit vilja geva børnum, eldri og teim veikastu tann stuðul teimum tørvar.

Figgjarliga gongdin í øllum Norðurlondum hevur í mong ár verið stórt sæð hin sama, figgjartilgar framgongd, lítið arbeiðsloysi, smidligur arbeiðsmarknaður og eitt vælvirandi almannaøki, sum vit øll gjalda til. Nú hava vit brúk fyri einum samlaðum norðurlendskum politikki í Evropa við fokusi á statin/land, kommunur og landspartar, um kreppan ikki skal gerast enn djúpri. Norðurlendsku londini hava her ein framúrskarandi móguleika at vísa vegin í Evropa við einum aktivum konjunkturpolitikki.

Tað almenna kann í krepputíðum hava ein tryggan leiklut í búskapinum og arbeiðsstøðuni. Hetta kann gerast við øktum aktivum arbeiðsmarknaðartiltøkum, so sum umskúling og vaksnamannaútbúgving. Tað kann eisini gerast við at leggja ilógur til vegir, útbúgving, granskning og ábøtur til almenn høli sum skúlar, sjúkrahús,

og bústaðir fyrr enn áður var ætlað. Almennar ilógur hava eina greiða og tíðandi ávirkan og halda arbeiðsloysinum niðri.

Vit kunnu varðveita førleikan hjá teimum, ið arbeiða innan sjúkrahús, skúla og tað almenna við at stimbra í krepputíðum. Um fleiri starvsfólk missa starvi, so hvørur førleiki, sum landið hevur gjørt ilógur í.

Samstundis gerast fleiri og fleiri medvitandi um, at á orku- og umhvørvisøkinum mugu stórar broytingar gerast í Norðurlondum. Orku og umhvørvisskipanir mugu byggjast fyri at minka um árinini á umhvørvið. Stimbran og almennur stuðul á hesum økinum kann kosta nógv í fyrstu atløgu, men lønar seg í longdini. Tað tálmar arbeiðsloysinum og ger at skattaintøkurnar halda sama støði samstundis sum hetta er nakað, ið má gerast. Ein djúpur lágkonjunktur kann vera júst tíðin at satsa uppá alternativa orku og grøna tøkni.

Skilagóðar stjórnir geva kommunum og landstingum stuðul og ráðarúm í dagsins torføru figgjartilgu støðu. Tað kann gera tað gjørligt at dygdarbyggja og menna arbeiðspláss við nógvum starvsfólki, fyri at varðveita tænaustøðið og vælferðina.

Øll vinna kann mennast og sjálvsagt eisini almennar tænaustur. Er arbeiðið tilrættislagt á fullgóðan hátt, við rætta starvsfólkinum á rætta plássinum? Vit

meina, at tað eru stórir móguleikar at skipa arbeiðið, so enn betri góðska og hægri effektivitetur fæst burturúr.

Vit vita at figgjarkreppur ofta raka kvinnurnar serliga hart. Javnstøðan versnar og tey sum hava lítið fáa oftani minni. Stjórnir, ið bara sita og hyggja at, fleiri og fleiri arbeiðsleys, sjúk og útstoytt, er ikki loysnin. Vit hava ikki ráð at hava størri bólkar av fólki standandi uttanfyri arbeiðsmarknaðin, tá tíðirnar broytast og ferð aftur kemur á búskapin.

Norðurlendsku fakfeløgini á starvsmannaøkinum hava í ár samstarva í 75 ár í Nordisk Tjänstemannaråd (NTR). Tað hevði verið okkara besta føðingardagsgáva, um norðurlendsku stjórnirnar eisini kundu samstarva í eini truplari tíð og satsa uppá at minka kreppuna við at stimbra tað almenna og gera ilógur á hesum økið.

Eva Nordmark, SKTF Sverige, Gunn Olander, Delta Norge, Bodil Otto, HK/Kommunal Danmark, Merja Aulis, Jyty Finland, Ögmundur Jónasson, BSRB Island, Súi Selfoss, Starvsmannafelagið, Føroyar, Dan Nielsen, NTR

Nordisk Tjänstemannarådet (NTR) er eitt samstarv millum 10 starvsmannafeløg í Norðurlondum, við umleið 400 000 limum.

Lesið Sosialin - so eru tit við

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Marknaðardeild: lysing@sosialurin.fo

Marknaðarleiddari: Gudny

Langgaard gudny@sosialurin.fo

Tróndur Skaalum trondur@sosialurin.fo

Høgni Thomsen hogni@sosialurin.fo

Elin Vatnhamar Olsen evo@sosialurin.fo

Bláðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Eilen Anthoniussen eilen@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Leo Poulsen leo@sosialurin.fo

Eyðun Klakstein eydun@sosialurin.fo

Árni Joensen arni@sosialurin.fo

Anna V. Ellingsgaard anna@sosialurin.fo

Rógvi Nybo rogv@sosialurin.fo

Eiríkur í Jákupsstovu ejir@sosialurin.fo

Ítróttur:

Jákup Mørk jakup@sosialurin.fo

Myndamenn:

Álvur Haraldsen alvur@sosialurin.fo

Jens Kristian Vang jensk@sosialurin.fo

Kykmyndir:

Harald í Kálvalið harald@ras2.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað

mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
-----------	---------------	-----------------	----------------	-----------

Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
----------------	------------	-------------	-------------	-------------

Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
---------------	-------------	------------	------------	------------

Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
----------------	-------------	-------------	-------------	-------------

Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
---------------	-------------	-------------	-------------	-------------

Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12
-------------------	-------------	-------------	-------------	-------------

Størri lýsingar, sum nógv arbeiði stendst av, mugu vera inni í góðari tíð og

áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.